

श्री मदमृतानन्दनाथयोगि

प्रवरविरचितं

श्री सौभाग्यतन्त्रम्

(श्री देवीपारायणक्रमविधिः हादिविद्याप्रतिपादकः)

— ० —

श्रीसौभाग्यतन्त्रे

प्रथमोल्लासः

अखण्डैकरसानन्द निष्यन्दामृतरूपिणीम् ।

चिन्मात्ररूपिणीं विद्यां वन्दे सानन्दरूपिणीम् ॥ १ ॥

अथ वक्ष्ये विस्तरेण पारायणविधिं परम् ।

यस्य विज्ञानमात्रेण साक्षात् परशिवो भवेत् ॥ २ ॥

कालस्वरूपमज्ञात्वा सिद्धये यो जपेन्मनून् ।

कोटिकोटिजपेनापि सिद्धिस्तस्य न जायते ॥ ३ ॥

कालस्वरूपवि ज्ञान महर्गण विधानतः ।

अष्टाङ्गक्रमसंप्राप्तिर्नाल्पस्य तपसः फलम् ॥ ४ ॥

उच्यते प्रथमं तत्र सिद्धकाल्या अहर्गणः ।

अष्टाङ्गक्रमसंप्राप्तिर्येन तात्कालिकी भवेत् ॥ ५ ॥

नभर्तुशरपक्षत्रा गतवत्सरमिश्रिताः ।

नवाम्बरधरा युक्ता भवेयुः शकवत्सराः ॥ ६ ॥

षष्टिपूर्तां तु चक्राङ्केष्वेकमेकं नियोजयेत् ।

तेन वै खरसाहन्याः शेषं पूर्ववदेव हि ॥ ७ ॥

नन्दादीन्दुगुणैर्युतो गतकलिः पक्षेन्दुसंवर्धितो

युक्तोऽसौ मधुराद्यकैः सकधृतः खाश्चैर्द्वैतैः संयुतः ।

देवैराप्तफलैर्युतो नभगुणैर्वृद्धिः सतिथ्यास्त्रिधा-

दोष्टौ शून्यनगाप्तयुक् श्रुतिरसैर्लब्धोऽधिमासैर्दिनः ॥ ८ ॥

एवं संसिद्धिर्मुनिभिस्तन्त्रविद्धिः स्फुटीकृतः ।

सप्तभक्ते तु शुक्रादिः स्यात् प्रतीतावहर्गणः ॥ ९ ॥

उदयं पञ्चभिर्द्वैते नवभिर्नव वासराः ।

षोडशभिः षोडशाख्या नित्याः पर्यायनामकाः ॥ १० ॥

षट्त्रिंशद्भिर्द्वैते तद्वद् भवेत् तदुद्योगकम् ।

कालाङ्गाव्यर्तुवेदाश्चैर्द्वैते तु युगसंततिः ॥ ११ ॥

तच्छेषेऽङ्गव्यश्चपूर्णपक्षैर्भक्ते परीवृतिः ।

शेषं रसाद्रिषु द्वैते वर्षाणि तद्वतानि च ॥ १२ ॥

वर्षशेषे रसगुणैर्मक्तो मासास्तु ते गताः ।

मासशेषं क्रमाज् ज्ञेयं दिननित्याङ्कशेषतः ॥ १३ ॥

एवमष्टाङ्गसंसिद्धिस्तस्मात् तात्कालिकी स्मृता ।

नक्षत्रयोगसंसिद्धिः प्रोक्ता संकल्पवाचने ॥ १४ ॥

शेषमष्टाङ्गकं ज्ञेयं पारायणविदां वरैः ।

अर्काङ्कशरभिन्नेन राशीकरणरोचकाः^१ ॥ १५ ॥

पञ्चभूतांश्च तज्ज्ञानं स्यादह्नां गणके सदा ।

इति ज्ञात्वा श्रीमता च विनियोगः समाचरेत् ॥ १६ ॥

इति श्रीमदमृतानन्दनाथयोगिप्रवर विरचिते

सौभाग्यतन्त्रावहर्गणादिनिरूपणं

नाम प्रथमोल्लासः

द्वितीयोल्लासः

अङ्गक्रमनिरूपणम्

अथ पारायणानां च लक्षणानि ब्रुवेऽधुना ।

यानि ज्ञात्वा साधकेन्द्रः सर्वसिद्धिमवाप्नुयात् ॥ १ ॥

चतुरङ्गं च पञ्चाङ्गमष्टाङ्गं द्वादशाङ्गकम् ।

षोडशाङ्गं क्रमाज्ज्ञात्वा पारायणविधिर्भवेत् ॥ २ ॥

तारत्रयं मूलविद्यां वर्षमासदिनोदयान् ।

संयोज्य चतुरङ्गाख्यो विधिरेषः सुसिद्धिदः ॥ ३ ॥

दिनतो वारतः पक्षमासतः षट्त्रिंशतावृतः ।

पञ्चाङ्गक्रमविज्ञेयोः मार्कण्डेयाद्युपासितः ॥ ४ ॥

वाराश्च घटिकाश्चैव दिननित्यास्तथैव च ।

वर्षमासयुगश्चान्ते परिवृत्तिरिति क्रमात् ॥ ५ ॥

१ अष्टाङ्गक्रमसंप्रोक्तो भृगुवाचैः समुपासितः ।

वारं घटिं युगं मासं पक्षार्णं तिथिनित्यकाम् ॥ ६ ॥

परिवृत्तिं महायुगं पूर्णं शबलकं दिनम् ।

महापरिवृत्तिरिति द्वादशाङ्गक्रमो भवेत् ॥ ७ ॥

पूर्णं सत्यं च शबलं खर्वं कामं २ ततः परम् ।

महापरिवृत्तिश्चैव परिवृत्तिस्तथैव च ॥ ८ ॥

महायुगं युगं वर्षं मासं च लघुमासकम् ।

पक्षं दिनं तिथेर्नित्यं वारं घटिमनुक्रमात् ॥ ९ ॥

नक्षत्रयोगकरणान्येवं तु षोडशाङ्गकम् ।

विंशतिबीजसंख्येयं षोडशाङ्गस्य सर्वदा ॥ १० ॥

एवं यो वेत्ति पञ्चानामङ्गपारायणानि वै ।

स योगी ब्रह्मनिर्वाणं प्राप्नुयाच्च न संशयः ॥ ११ ॥

इति श्रीमदमृतानन्दनाथयोगिप्रवर-

विरचिते सौभाग्यतन्त्रे पारायणविधौ

पञ्चाङ्गादिक्रमनिरूपणं नाम

द्वितीयोल्लासः

— ० —

तृतीयोल्लासः

बीजसंततिनिरूपणम्

अथेदानीं प्रवक्ष्यामि विंशतिबीजसंततिम् ।

षोडशाङ्गं त्रिवानोक्तं यज्ज्ञानात् सिद्धिमाप्नुयात् ॥ १ ॥

अकारः पूर्णसंज्ञो हि षकारः सत्यमुच्यते ।

हकारः शबलाख्यो हि स्फेः बीजं चैव खर्वकम् ॥ २ ॥

क्लींकारः कामसंज्ञश्च ह्रस्फेः महापरिवृत्तिः । (?) च महापरीवृत्ती

डकारः परिवृत्तिश्च खं महायुगमुच्यते ॥ ३ ॥

यकारो युगबीजं च न वानीति प्रचक्षते ।

वर्षाक्षराणि षट्त्रिंशदकारादीन्युदीर्यते ॥ ४ ॥

मासाश्च षोडश प्रोक्ताः स्वराणां षोडशं ततः^१ ।

मासस्य दिनसंख्या तु षट्त्रिंशशच्च प्रकीर्तिताः ॥ ५ ॥

अकारादिक्षकारान्ताः षट्त्रिंशद्दिनसंततिः ।
 योजयेद् बुद्धिमान् १सर्वान् लघुमासं विविच्यते ॥ ६ ॥
 पञ्चमी दशमी पूर्णा शुक्लपक्षे दिनत्रयम् ।
 तथा कृष्णेषु पक्षेषु कल्पयोगक्रमाद् भवेत् ॥ ७ ॥
 दिनेष्वेतेषु रद्वौ द्वौ च वर्णसंख्या निगद्यते ।
 शेषे वैकैकमेवात्र लघुमासस्य निर्णयः ॥ ८ ॥
 पक्षनिर्णयमप्यत्र क्रमप्राप्तो ३महाद्भुतः ।
 वक्ष्यते शुक्लकृष्णभ्यां ४त्रिंशद्दिनफलप्रदः ॥ ९ ॥
 पञ्चमी दशमी पूर्ण दिनेष्वेतेषु सर्वदा ।
 चतुरश्रतुरो वर्णानुच्चरेद् विधिवत् क्रमात् ॥ १० ॥
 अन्येष्वपि दिनेष्वेवं द्वौ द्वौ वर्णात् समुच्चरेत् ।
 एवं पक्षस्य संज्ञा हि निर्मिता च मनीषिभिः ॥ ११ ॥
 दिनसंख्यामथो वक्ष्ये पारायणसुसिद्धये ।
 अकारादिक्षकारान्तन् षट्त्रिंशत् संख्यकांश्चतान् ॥ १२ ॥
 दिनार्णानीति प्रोच्यन्ते पारायणविशारदैः ।
 नित्याश्च स्वरसंख्याता षोडशस्वरसंस्थिताः ॥ १३ ॥
 कामेश्वर्यादिचित्रान्ता सर्वान्ते षोडशी भवेत् ।
 पर्यायक्रमतो ज्ञेयमिति शास्त्रस्य डिण्डिमः ॥ १४ ॥
 वाराक्षरमथो वक्ष्ये नववर्गाद्यवर्णकान् ।
 अलृक्चटतपयशानित्येवं विनिर्दिशेत् ॥ १५ ॥
 नववारा इति ज्ञेया नवनाथात्मकाः क्रमात् ।
 प्रकाशश्च विमर्शश्च आनन्दो ज्ञान एव च ॥ १६ ॥

सत्यः पूर्णः स्वभावश्च प्रतिभः सुभगस्तथा ।
 मासे मासे तु वाराणां चत्वारवृत्तयो भवेत् ॥ १७ ॥
 घटिकाश्चाथ विज्ञेया षट्संख्या दिने दिने ।
 पञ्चाशन्मातृकायाश्च विभागः पञ्चधा भवेत् ॥ १८ ॥
 अ ए च तयनामानो वर्णाः संपद्यते ततः ।
 यस्मिन् दिने तु यो वर्णो ज्ञात्वा तद्घटिकोदयम् ॥ १९ ॥
 तदादि गणयेद् धीमानाद्यवर्गं जपेत् पुनः ।
 नक्षत्राण्यथ वक्ष्यन्ते वर्णक्रमवशादपि ॥ २० ॥
 लकारादिलकारान्तान् षट्त्रिंशत्संख्यकानिति ।
 योगवर्णानि वक्ष्येऽहं संख्या नक्षत्रवद्भवेत् ॥ २१ ॥
 १ अकारादिनकारान्ता योगसंख्याः प्रकीर्तिताः ।
 २ ऋ आदिखान्तकरणाः द्वादशाश्च त्रिरावृत्तिः ॥ २२ ॥
 मासे मासे च विज्ञेयाः षोडशाङ्गमिति स्फुटम् ।
 ऋतुनिर्णयमप्यत्र वक्ष्येऽहं जपसिद्धये ॥ २३ ॥
 श्रीकरी मोहिनी चैव कामिनी विमला तथा ।
 ३ हरिणी ४ भ्रामरी चैव गौरी लक्ष्मीत्यनुक्रमात् ॥ २४ ॥
 ५ जपार्चनविधौ ज्ञेयाः शक्तयोऽष्टौ सुसिद्धिदाः ।
 पुष्पिणी च कुमारी च मोहिनीं विमला तथा ॥ २५ ॥
 जयिनी श्रीकरी चैव पर्वाण्येतानि षट्क्रमात् ।
 पुष्पिणीवर्षमासाभ्यां ६ मासं दिनकुमारिका ॥ २६ ॥
 वर्षं दिनं मोहिनी च विमिला मासकोदयात् ।
 वर्षोदयाभ्यां जयिनी दिनोदयाभ्यां श्रीकरी७ (?) ॥ २७ ॥

१ अकारादिनकारान्तान् ग.

३ हारीणी ग.

६ दिनं मासं कुमारिका ग.

४ भ्रमिणी ग.

२ ऋ आदिखान्तकरणात् ग.

५ जपार्चने ग.

७ श्रीकरी च दिनोदये (?)

इत्येवं पर्वषट्कस्यात् सोमपानमथो ब्रुवे ।
वर्ष मासं तथा प्रोक्तं पक्षं चोदयमेव च ॥ २८ ॥
सोमपानमिति प्रोक्तं बुधैरागमवेदिभिः ।
वर्षं दिनं चोदयं च वारं मासं तथैव च ॥ २९ ॥
वर्षपञ्चकसंयोगात् जपेत् सूर्योपरागकः ।
कामेश्वर्यादिचित्रान्तं दक्षिणायनमुच्यते ॥ ३० ॥
चित्रादिकं समारभ्य कामेश्वर्यन्तमुत्तरम् ।
अयनं चोत्तरेयत्तज्ज्ञानात् सिद्धिप्रदायकम् ॥ ३१ ॥
सूर्यः शुक्रस्तथा चन्द्रः केतुर्भूमिसुतो बुधः ।
राहुर्गुरुः शनिश्चैव ग्रहाणां जप ईरितः ॥ ३२ ॥
प्रतिमासेऽपि विज्ञेयश्चतुर्वारगतिक्रमः ।
इत्येवं षोडशाङ्गादि संप्रोक्तं जपलक्षणम् ॥ ३३ ॥
श्रीमता विधिवज्ज्ञात्वा पारायणविधिं भजेत् ।
इति संक्षेपतः प्रोक्तं पञ्चाङ्गानां विनिर्णयः ॥ ३४ ॥
षोडशाङ्गविधानं च ऋत्वादिकमुपक्रमात् ।
गोपनीयं प्रयत्नेन जपनीयं परात्परम् ॥ ३५ ॥

इति श्रीमदमृतानन्दनाथयोगिप्रवरविरचिते
सौभाग्यतन्त्रे पारायण विधौ षोडशाङ्ग
बीजसंतत्यादिनिरूपणं नाम

चतुर्थोल्लासः

पारायणसंख्यानिरूपणम्

अथ पारायणानां च तत्त्व संख्याविनिर्णयः ।

उच्यते प्रथमं तत्र सिद्धिदं चतुरङ्गकम् ॥ १ ॥

नाथाख्यं तु द्वितीयं स्यात् चक्रेषीनां तृतीयकम् ।

घटिः पारायणं तुर्यं पञ्चमं नामसंज्ञकम् ॥ २ ॥

मन्त्रपारायणं षष्ठं तत्त्वाख्यं चैव सप्तकम् ।

नित्याख्यमष्टमं चैव नवमं मातृकाह्वयम् ॥ ३ ॥

दशमं लघुमासाख्यं पक्षमेकादशं भवेत् ।

द्वादशं तिथिनित्याख्यमृत्वाख्यं तु त्रयोदशम् ॥ ४ ॥

चतुर्दशं राशिसंज्ञं खेटं पञ्चदशं स्मृतम् ।

षोडशं भूतिसंज्ञं च हंसं सप्तदशं स्मृतम् ॥ ५ ॥

वशिन्यष्टादशं चैव युगनाथोनविंशकम् ।

मुद्राह्वयं भविंशतिं च चक्राख्यं त्वेकविंशतिः ॥ ६ ॥

द्वाविंशतिं च रश्मीनां पारायणमिति२ क्रमात् ।

षट्पर्वणां ततः षट् च पूर्वार्भ्याष्टविंशतिः ॥ ७ ॥

ऊनत्रिंशत् सोमपानं पारायणमितीर्यते ।

सर्वमङ्गलायास्त्रिंशत्३ सर्वमङ्गलसिद्धिदम् ॥ ८ ॥

सूर्योपरागसंज्ञे तदेकत्रिंशतिमं भवेत् ।

द्वात्रिंशच्च चित्रायास्त्रयस्त्रिंशद् रमाह्वयम् ॥ ९ ॥

भुवनायाश्चतुस्त्रिंशत् कामेश्याः पञ्चत्रिंशकम् ।

पारायणमिदं सर्वं जगद्रञ्जनकारकम् ॥ १० ॥

आम्नायसंज्ञं षट्त्रिंशत् प्रोक्तं पारायणं परम् ।

शरण्यं सर्व लोकानां वरेण्यं त्रिदिवौकसाम् ॥ ११ ॥

श्रीमत् त्रिपुरसुन्दर्यानन्दसाम्राज्य दायकम् ।

इति संक्षेपतः प्रोक्तं सूत्रं परमदुर्लभम् ॥ १२ ॥

एतानि तत्त्वसंख्यानि विद्यापारायणानि वै ।

यः करोति नरो लोके स मुक्तो नात्र संशयः ॥ १३ ॥

इति श्रीमदमृतानन्दनाथयोगिप्रवरविरचिते

सौभाग्यतन्त्रे पारायणविधौपारायण

संख्यानिरूपणं नाम चतुर्थोऽष्टासः

—०—

पञ्चमोऽष्टासः

अथ विद्यापारायणविधिः (१)

अथोच्यते समासेन विद्यापारायणानि वै ।

यानि ज्ञात्वा साधकेन्द्रो भवेन्नलितविग्रही ॥ १ ॥

तत्रादौ प्रथमं वक्ष्ये सिद्धिदं चतुरङ्गकम् ।

सर्वपारायणानां च मूलभूतं सनातनम् ॥ २ ॥

तारो वागू भुवना श्रीश्च मूलविद्यामपि १ क्रमात् ।

अष्टाङ्गानां ततश्चोक्त्वा मुखवृत्तमथोच्चरेत् ॥ ३ ॥

पारायणानां च ततश्चतुर्थः स्वरतः परः ।

हंसः पल्लवसंयुक्तक्रममेवं विदुर्बुधाः ॥ ४ ॥

अलकचटतपयशा इत्येवं च नवक्रमात् ॥ १ ॥
 स्नववर्णैः प्रथमकं ततो वर्णद्वितीयकम् ॥ ५ ॥
 वर्णद्वयाभ्यां तृतीयं त्रिवर्णैश्च तुरीयकम् ।
 इत्येवं चतुरङ्गं हि गुरुत ज्ञास्त्रतस्त्वदम् ॥ ६ ॥
 ज्ञात्वा जपेत् प्रथमतो सर्वसिद्धिमवाप्नुयात् ।

इति विद्यापारायणविधिः

अथ नाथपारायणविधिः (२)

अथ द्वितीयं वक्ष्येऽहं नाथपारायणं परम् ॥ ७ ॥
 त्रितारादिकमुच्चार्य मूलविद्यादिकं ततः ।
 मायां रमां चोक्तवर्णान् नवधा पृथगुच्चरेत् ॥ ८ ॥
 प्रकाशादिकमारभ्य सुभगान्तं क्रमात् ततः ।
 मण्डलक्रमतो जाप्यं मासेषु चतुरावृत्तिः ॥ ९ ॥

इति नाथपारायण विधिः

अथ चक्रपारायणविधिः (३)

अथो तृतीयं वक्ष्यामि चक्रेशीनां सुखप्रदम् ।
 त्रितारादिकमुच्चार्य मूलविद्यादिकं क्रमात् ॥ १० ॥
 अंआमन्ते परामुक्त्वा त्रिपुरेति ततः परम् ।
 चक्रेश्वरी रूपिणी श्रीमहात्रिपुरसुन्दरी ॥ ११ ॥
 श्रीपादुकां पूजयामीत्येवं नत्यन्तमुद्धरेत् ।
 नवचक्रेश्वरी नाम्ना पारायणमितीर्यते ॥ १२ ॥

इति चक्रपारायण विधिः

अथ घटिकापारायणविधिः (४)

घटिःपारायणं तुर्यं तत्प्रकारमथोच्यते ।
 अएचतयनामानि पञ्चान्युदयकानितु ॥ १३ ॥
 तत्र यद् दिवसे यस्योदयं तत् प्रथमाक्षरम् ।
 तदादिप्रजपेदेते प्रथमं वर्गमभ्यसेत् ॥ १४ ॥
 तारत्रयं मूलविद्यामन्ते तद्वर्ण ईरितः ।
 हंसः पदं समुच्चार्येत्येवं षष्टिर्जपो भवेत् ॥ १५ ॥
 घटीपारायणाख्येयं षष्टिर्जप इति स्मृतः ।
 प्रातःसंध्यात एवेति त्रिकाले वेति तान्त्रिकाः ॥ १६ ॥

इति घटिकापारायणविधिः

नामपारायणविधिः (५)

नाम पारायणमथो वक्ष्ये पूर्वा तु मञ्चमम् ।
 तत्रादावधिकारार्थं संकल्प्य मातृकां न्यसेत् ॥ १७ ॥
 तारत्रयं मूलविद्यां दिननित्यादिकं क्रमात् ।
 पूर्वोक्तमेवमुच्चार्य विन्यसेन्मातृकाह्वयम् ॥ १८ ॥
 विद्याकूटत्रयं मूलं हृद्बिन्दुषु क्रमात्त्रयेत् ।
 विद्याकूटैर्द्विरावृत्त्या दिननित्यादिभिः सह ॥ १९ ॥
 कराङ्गयुगलं न्यस्य कालचक्रं हृदि स्मरेत् ।
 तन्मध्यगतं श्रीचक्रे कालनित्या वृत्तं पराम् ॥ २० ॥

देवीं श्रीसुन्दरीं ध्यात्वा मनसा च प्रणम्य च ।
 प्राणानायम्य विधिवत् ततस्तु जपमाचरेत् ॥ २१ ॥
 मूल अ आ ई प्रथम नाम मुक्त्वा ततः परम् ।
 मूल अकारं द्वितीयमेवमुत्तरतो जपः ॥ २२ ॥
 अकारं इत्याद्यारभ्य अक्षायीत्यन्तमुच्चरेत् ।
 विद्या भवन्ति षट्त्रिंशदेवं स्वरविभेदतः ॥ २३ ॥
 तत्त्वाक्षराणां प्रत्येकं दीर्घतत्त्वाक्षराण्यपि ।
 तुर्ययोगादन्त्याक्ष षट्त्रिंशत्क्रमरूपतः ॥ २४ ॥
 प्रतिवर्गं षट्सप्तत्यधिकं पञ्चशतं क्रमात् ।
 मिलित्वेत्यक्षरैः सर्वैः षट्त्रिंशदुत्तरं शतम् ॥ २५ ॥
 सप्तशताधिकं विंशत्सहस्राः प्रभवन्ति च ।
 तासु प्रत्यहमेकस्य वर्गस्य जपशक्तिः ॥ २६ ॥
 १ काल प्राप्तं क्रमं पूर्वमावृत्त्या च क्रमं भजेत् ।
 नामपारायणमिति पञ्चमं समुदाहृतम् ॥ २७ ॥
 इत्येवं जपतो यो वै नामपारायण क्रमम् ।
 स सर्वसिद्धिं संप्राप्य देवीदर्शनमाप्नुयात् ॥ २८ ॥

इति नामपारायणविधिः

इति श्रीमदमृतानन्दनाथ योगिप्रवरविरचिते
 सौभाग्यतन्त्रे पारायणविधौ नाम पारायण
 निरूपणं नाम पञ्चमोऽङ्कः

षष्ठोल्लासः

मन्त्रपारायणविधिः (६)

अथ षष्ठं प्रवक्ष्यामि मन्त्रपारायणं परम् ।

१ यस्याचरणतो नूनं देवीपुत्रो भवेन्नरः ॥ १ ॥

* माया कुण्डलिनी चैव क्रियामधुमती तथा ।

काली कला मालिनी च मातङ्गी विजया जया ॥ २ ॥

तथा भगवती देवी शिवा च शांभवी दशा २ ।

ततश्च प्रथमा शक्तिस्तथा शंकरवल्लभा ॥ ३ ॥

ततो त्रिनयना वाग्वादिनी चैव तुभैरवी ।

ह्रींकारी त्रिपुरा चैव परापरमयी तथा ॥ ४ ॥

माता कुमारीति दश मन्त्रविद्या तथा स्मृताः ।

एभिः श्रीमूलविद्याया मन्त्रपारायणक्रमः ॥ ५ ॥

३ गुरुवक्तवर्मना वक्ष्ये नानामन्त्रविचारतः ।

४ विविक्ते सम्यगासीनः शुचिस्नातः कृताह्निकः ॥ ६ ॥

भूशुद्धिं भूतशुद्धिं च कृत्वा वै मातृकां न्यसेत् ।

मूलविद्याया ऋष्यादिन्यासत्रयपुरःसरम् ॥ ७ ॥

चतुरासन वाग्देव्या न्यासं च विन्यसेत् ततः ।

हृद्बन्धे ललितां ध्यात्वा मनसार्च्यं प्रणम्य च ॥ ८ ॥

१ यस्योच्चारणः g.

२ तथा g.

३ गुरुवक्तः g.

४ विविक्तः g.

* अत्र मायेत्यादि नाम्म निर्वचनं तु श्रीसिहराजभाष्यानुसारेण विविच्यते—